

कार्यालय मुख्य विकास अधिकारी, मुजफ्फरनगर।

जनपद मुजफ्फरनगर में जल जीवन मिशन कार्यक्रम के अन्तर्गत कराये जा रहे कार्यों की समीक्षा हेतु मुख्य विकास अधिकारी महोदय, मुजफ्फरनगर की अध्यक्षता में दिनांक 20.03.2026 को सम्पन्न वर्चुअल समीक्षा बैठक का कार्यवृत्त:-

बैठक में निम्नलिखित अधिकारियों एवं फर्म के प्रतिनिधियों द्वारा प्रतिभाग किया गया:-

1. श्री कंडारकर कमलकिशोर देशभूषण, मुख्य विकास अधिकारी/उपाध्यक्ष जिला पेयजल एवं स्वच्छता मिशन, मुजफ्फरनगर।
2. श्री संजय कुमार, अधिशासी अभियन्ता, खण्ड कार्यालय, उ०प्र० जल निगम(ग्रामीण), मुजफ्फरनगर।
3. श्री अंकित कुमार, सहायक अभियन्ता, खण्ड कार्यालय, उ०प्र० जल निगम(ग्रामीण), मुजफ्फरनगर।
4. श्री मनेन्द्र कुमार, डिस्ट्रीक्ट कोंडिनेटर, डी०पी०एम०यू०, मुजफ्फरनगर।
5. श्री इमरान कुरैशी, आई०एस०ए०, कोंडिनेटर, डी०पी०एम०यू०, मुजफ्फरनगर।
6. श्री यगन कुमार, डी०पी०एम०, टी०पी०आई०, मुजफ्फरनगर।
7. श्री संदीप धीमान, प्रोजेक्ट मैनेजर, मै० जे०एम०सी०-एल०सी०एस०पी०एल(जे०वी०)।
8. श्री मांगेराम प्रोजेक्ट मैनेजर, मै० गायत्री-रेमकी(जे०वी०)।
9. श्री वी० के० अग्रवाल, स्टेट हैड, मै० एन०के०जी०-प्राइमस(जे०वी०)।
10. श्री प्रवीण कुमार, प्रोजेक्ट मैनेजर, मै० लयूमिनो इन्ड्रस्टीज, लि०।

जल जीवन मिशन कार्यक्रम के अन्तर्गत कार्यों पर प्रगति की समीक्षा हेतु अधोहस्ताक्षरी की अध्यक्षता में दिनांक 20.03.2026 को विभागीय अधिकारियों, सम्बन्धित फर्मों, डी०पी०एम०यू०, टी०पी०आई० के साथ वर्चुअल बैठक सम्पन्न हुई:-

1-जल सेवा आंकलन

अधिशासी अभियन्ता, जल निगम(ग्रामीण) द्वारा अवगत कराया गया कि राष्ट्रीय जल जीवन मिशन, पेयजल एवं स्वच्छता विभाग, जल शक्ति मंत्रालय, भारत सरकार के पत्र संख्या- W-11042/101/2025-JJM-IV-DDWS-Part(1) दिनांक 31.12.2025 एवं समसंख्यक आदेश दिनांक 01.01.2026 तथा अधिशासी निदेशक, राज्य पेयजल एवं स्वच्छता मिशन, लखनऊ के कार्यालय पत्रांक 3237/Jal Seva Ankalan/2025-26/Tech-20 दिनांक 07.01.2026 जिसके द्वारा अवगत कराया गया है, कि जल जीवन मिशन का उद्देश्य ग्रामीण परिवारों को नियमित, पर्याप्त एवं गुणवत्तापूर्ण पेयजल की आपूर्ति सुनिश्चित करना है। अब तक पेयजल योजनाओं की फंक्शनैलिटी का सर्वेक्षण समय-समय पर Third Party Inspection Agency के माध्यम से कराया जाता रहा है। ग्राम स्तर पर पेयजल सेवाओं को निरन्तर स्थानीय स्वामित्व आधारित निगरानी व्यवस्था को संस्थागत स्वरूप देने की आवश्यकता है। उक्त उद्देश्य की प्रतिपूर्ति हेतु ग्रामीण पाइप पेयजल योजनाओं की ग्राम पंचायत द्वारा फंक्शनलिटी के सम्बन्ध में जल सेवा आंकलन के संचालन हेतु निर्देशित किया गया है।

जल सेवा आंकलन ग्राम पंचायत द्वारा ग्राम स्तरीय जल आपूर्ति सेवाओं का आंकलन है, इस हेतु माननीय जल शक्ति मंत्री, भारत सरकार द्वारा दिनांक 30.12.2025 को JJM-IMIS पंचायत डैशबोर्ड पर ई-लॉन्च किया गया। जल सेवा आंकलन की डिजिटल प्रविष्टि पंचायत सचिव द्वारा की जानी है। इसकी जानकारी "मेरी पंचायत" ऐप के माध्यम से नागरिकों को उपलब्ध करायी जानी है कि ग्रामीण परिवारों को नियमित रूप से पर्याप्त मात्रा में स्वीकार्य गुणवत्ता की पेयजल आपूर्ति मिल रही है या नहीं, साथ ही परिचालन सम्बन्धी समस्याये, शिकायत निवारण की स्थिति, उपभोक्ता शुल्क संग्रहण से सम्बन्धित जानकारी भी उक्त ऐप पर प्रदर्शित होगी।

जनपद में जल सेवा आंकलन की प्रगति निम्नानुसार है:-

क्र०सं०	कुल लक्ष्य	पूर्ण	अवशेष
1	218	193	25

2- RPWSS(Rural Piped Water Supply Scheme) ID

उप सचिव, राष्ट्रीय जल जीवन मिशन, पेयजल एवं स्वच्छता विभाग, जल शक्ति मंत्रालय, भारत सरकार के पत्र संख्या W-11011/17/2024-JJM-IV-DDWS दिनांक 25 अक्टूबर 2025 के द्वारा अवगत कराया गया है कि समस्त जिलाधिकारियों से अपनी नियमित बैठकों में RPWSS ID के सृजन की प्रगति की नियमित समीक्षा किए जाने की अपेक्षा की गई है। यह भी उल्लेख करना है कि, भारत सरकार के दिए गये निर्देशों के क्रम में RPWSS ID का सृजन किए जाने तथा 'सुजलाम भारत' ऐप के माध्यम से Geo-tagging पूर्ण किए जाने के उपरांत ही संबंधित योजना के निर्माण हेतु धनराशि आवंटित की जाएगी।

जनपद में RPWSS की प्रगति निम्नानुसार है:-

क्र०सं०	कुल योजनाये	पूर्ण	अवशेष
1	424	162	262

3- जिला तकनीकी इकाई (DTU)

उप सचिव, राष्ट्रीय जल जीवन मिशन, पेयजल एवं स्वच्छता विभाग, जल शक्ति मंत्रालय, भारत सरकार के पत्र संख्या W-11042/101/2025-JJM-IV-DDWS दिनांक 05 मार्च 2026 के माध्यम से अवगत कराया गया है कि पेयजल एवं स्वच्छता विभाग, भारत सरकार द्वारा जल सेवा आंकलन के अंतर्गत DTU (District Technical Unit) Review Module के प्रभावी उपयोग हेतु एक विस्तृत User Manual उपलब्ध कराया गया है, जिससे जनपद स्तर पर DTU द्वारा तकनीकी समीक्षा तथा जिला पेयजल एवं स्वच्छता मिशन (DWSM) की बैठकों में विषयों पर सुव्यवस्थित विचार-विमर्श सुनिश्चित किया जा सके। तदनुसार, संबंधित अधिकारियों एवं (DTU) कार्मिकों को उक्त मॉड्यूल के उपयोग के संबंध में अवगत कराते हुये आवश्यक कार्यवाही सुनिश्चित करायी जाये जिससे जल सेवा आंकलन के अन्तर्गत तकनीकी समीक्षा एवं सेवा सुधार योजना की प्रक्रिया को और अधिक सुदृढ़ किया जा सके।

जनपद स्तर पर जिला तकनीकी इकाई (DTU) का गठन निम्नानुसार किया जाना है:-

क्र०सं०	पदनाम	पद
1	अधिशाली अभियन्ता, उत्तर प्रदेश जल निगम (ग्रामीण) सिविल	अध्यक्ष/संयोजन
2	मुख्य चिकित्सा अधिकारी द्वारा नामित प्रतिनिधि	सदस्य
3	अधिशाली अभियन्ता, उत्तर प्रदेश जल निगम (ग्रामीण) वि०/यां०	सदस्य
4	अधिशाली अभियन्ता, सिंचाई विभाग	सदस्य
5	जिला पंचायतराज अधिकारी	सदस्य
6	अधिशाली अभियन्ता/सहायक अभियन्ता, लघु सिंचाई विभाग	सदस्य
7	सहायक विकास अधिकारी, पंचायतीराज (तकनीकी)	सदस्य
8	जनपद स्तरीय लेब के कैमिस्ट	सदस्य
9	भूगर्भ जल विभाग के प्रतिनिधि	सदस्य
10	जिलाधिकारी द्वारा नामित अन्य तकनीकी सदस्य	सदस्य

4-जल अर्पण

अधिशाली निदेशक, राज्य पेयजल एवं स्वच्छता मिशन, नमामि गंगे तथा ग्रामीण जलापूर्ति विभाग, लखनऊ के पत्रांक 4103/W-17/Jalarpan/Tech-1/2025-26 दिनांक 06.03.2026 द्वारा अवगत कराया गया है जनपद स्तर पर दिनांक 08 मार्च से 22 मार्च 2026 के मध्य न्यूनतम 3 योजनाओं पर जल अर्पण दिवस के कार्यक्रमों को आयोजित कराये जाने की अपेक्षा की गयी है। वर्तमान तक जनपद में 3 योजनाओं पर जल अर्पण कार्यक्रम पूर्ण कर लिया गया है। जिनका विवरण निम्नानुसार है:-

क्र०सं०	विकास खण्ड	योजना का नाम
1	मोरना	शुकताल
2	बधरा	जागाहेड़ी-काजीखेड़ा
3	शाहपुर	चौदपुर-बसधाडा

इसके अतिरिक्त फर्मों की प्रगति के बारे में अधिशासी अभियन्ता, उ०प्र० जल निगम(ग्रामीण) द्वारा निम्नानुसार अवगत कराया गया:-

1- **मै० जे०एम०सी०-एल०सी०इ०एस०पी०एल०(जे०वी०)**, मुम्बई की स्वीकृत 215 नग डी०पी०आर० के सापेक्ष इनके द्वारा 212 नग योजनाओं पर कार्य प्रारम्भ कराया गया है, जिसमें से वर्तमान तक 213 ट्यूबवैल बोरिंग का कार्य पूर्ण हो गया है। 201 योजनाओं में 1227.46 कि०मी० वितरण प्रणाली बिछाई गई है एवं 116261 एफ०एच०टी०सी० प्रदान किये गये हैं। 202 नग योजनाओं पर पम्प हाउस का कार्य प्रगति पर है, जिसके सापेक्ष 123 योजनाओं पर पम्प हाउस का कार्य पूर्ण कर लिया गया है। स्वीकृत 166 नग योजनाओं के सापेक्ष सभी सोलर पैनल उपलब्ध हैं एवं जिनमें से 125 नग सोलर पैनल अधिष्ठापित हो गये हैं। फर्म के पास 50 योजनाएँ ऐसी हैं, जिनका संचालन विद्युत से होना है, जिसके सापेक्ष फर्म द्वारा वर्तमान तक 47 नग योजनाओं पर विद्युत विभाग से प्राप्त टी०सी० के सापेक्ष 47 योजनाओं की धनराशि जमा कराई गई है, जिसमें से 43 योजनाओं के विद्युत कनेक्शन पूर्ण हो गये हैं। फर्म द्वारा 216 अवर जलाशय के सापेक्ष 211 योजनाओं पर अवर जलाशय का कार्य प्रारम्भ कराया गया है, जिसके सापेक्ष 67 योजनाओं पर अवर जलाशय का निर्माण कार्य पूर्ण कर लिया गया है। अधिशासी अभियन्ता, जल निगम(ग्रामीण) द्वारा अवगत कराया गया कि सम्बन्धित फर्म द्वारा पाईप लाईन बिछाते समय 1191.00 कि०मी० सड़क काटी गई है, जिसके सापेक्ष वर्तमान तक 1150.00 कि०मी० सड़क मरम्मत का कार्य पूर्ण कर लिया गया है। इस सम्बन्ध में अधोहस्ताक्षरी द्वारा कड़े निर्देश दिये गये कि जिन योजनाओं पर सड़क पुर्नस्थापन का कार्य अवशेष है, उन योजनाओं पर सड़क पुर्नस्थापन के कार्य यथाशीघ्र प्रत्येक स्थिति में पूर्ण कराया जाना सुनिश्चित करें।

2- **मै० गायत्री-रेमकी(जे०वी०)**, हैदराबाद की स्वीकृत 19 नग डी०पी०आर० के सापेक्ष इनके द्वारा 19 नग योजनाओं पर कार्य प्रारम्भ कराया गया है, जिसमें से वर्तमान तक सभी ट्यूबवैल बोरिंग का कार्य पूर्ण हो गया है। 262.00 कि०मी० वितरण प्रणाली बिछाई गई है एवं 27478 एफ०एच०टी०सी० प्रदान किये गये हैं, सभी 23 नग पम्प हाउस का कार्य पूर्ण कर लिया गया है। स्वीकृत सभी 18 नग सोलर पैनल अधिष्ठापित हो गये हैं। फर्म के पास 05 योजनाएँ ऐसी हैं, जिनका संचालन विद्युत से होना है, जिसके सापेक्ष फर्म द्वारा वर्तमान सभी योजनाओं के विद्युत कनेक्शन करा लिये गये हैं। उपलब्ध 23 नग मोटर पम्प के सापेक्ष 23 नग मोटर पम्प अधिष्ठापित कर दिये गये हैं। अधिशासी अभियन्ता, जल निगम(ग्रामीण) द्वारा अवगत कराया गया कि सम्बन्धित फर्म द्वारा 16 योजनाओं का हर घर जल प्रमाणीकरण करा दिया गया है। सम्बन्धित फर्म को सख्त निर्देश दिये गये कि अवशेष 03 योजनाओं के हर घर जल प्रमाणीकरण यथाशीघ्र कराना सुनिश्चित करें।

3- **मै० एन०के०जी०-प्राइमस(जे०वी०)**, नई दिल्ली की स्वीकृत 109 नग डी०पी०आर० के सापेक्ष इनके द्वारा 105 नग योजनाओं पर कार्य प्रारम्भ कराया गया है, जिसमें से वर्तमान तक 105 ट्यूबवैल बोरिंग का कार्य पूर्ण हो गया है। 102 योजनाओं में 774.83 कि०मी० वितरण प्रणाली बिछाई गई है एवं 67692 एफ०एच०टी०सी० प्रदान किये गये हैं। 95 नग योजनाओं पर पम्प हाउस का कार्य प्रगति पर है, जिसके सापेक्ष वर्तमान तक मात्र 03 पम्प हाउस का कार्य पूर्ण कर लिया गया है। स्वीकृत 63 नग योजनाओं के सापेक्ष 26 नग सोलर पैनल अधिष्ठापित हो गये हैं। फर्म के पास 49 योजनाएँ ऐसी हैं, जिनका संचालन विद्युत से होना है, जिसके सापेक्ष फर्म द्वारा वर्तमान तक 40 नग योजनाओं पर विद्युत विभाग से प्राप्त टी०सी० के सापेक्ष 14 योजनाओं की धनराशि जमा कराई गई है, जिसमें से मात्र 14 योजनाओं के विद्युत कनेक्शन कराये गये हैं। फर्म द्वारा 110 अवर जलाशय के सापेक्ष 68 योजनाओं

प्र अवर जलाशय का कार्य प्रारम्भ कराया गया है एवं वर्तमान तक 06 योजनाओं पर अवर जलाशय का कार्य पूर्ण कर लिया गया है। अधिशासी अभियन्ता, जल निगम(ग्रामीण) द्वारा अवगत कराया गया कि सम्बन्धित फर्म द्वारा किसी भी योजना का हर घर जल प्रमाणीकरण नहीं किया गया है। अधिशासी अभियन्ता, जल निगम(ग्रामीण) द्वारा अवगत कराया गया कि सम्बन्धित फर्म द्वारा पाईप लाईन बिछाते समय 793.00 कि०मी० सड़क काटी गई है, जिसके सापेक्ष वर्तमान तक 738.00 कि०मी० सड़क मरम्मत का कार्य पूर्ण कर लिया गया है। इस सम्बन्ध में अधोहस्ताक्षरी द्वारा कड़े निर्देश दिये गये कि जिन योजनाओं पर सड़क पुर्नस्थापन का कार्य अवशेष है, उन योजनाओं पर सड़क पुर्नस्थापन के कार्य यथाशीघ्र प्रत्येक स्थिति में पूर्ण कराया जाना सुनिश्चित करें।

4- मै० ल्यूमिनो इन्डस्ट्रीज लि०, कोलकाता को शासनादेश संख्या 63/2024/2066/छिहत्तर-1-2024/1739613 दिनांक 29 अगस्त, 2024 के अनुसार निर्गत संचालन एवं अनुरक्षण नीति 2024 में निहित प्राविधानों के अनुसार मुख्य अभियन्ता(ग्रामीण), उत्तर प्रदेश जल निगम(ग्रामीण), लखनऊ के पत्रांक संख्या 548/011-निविदा/25 दिनांक 04.03.2025 द्वारा जनपद मुजफ्फरनगर में ग्रामीण पेयजल योजनाओं का सर्वेक्षण, डी०पी०आर० बनाने तथा 10 वर्ष तक संचालन एवं रखरखाव कार्य करने हेतु चयनित किया गया है। चयनित फर्म को खण्ड कार्यालय, उ०प्र० जल निगम(ग्रामीण), मुजफ्फरनगर के पत्रांक 1984/121/42 दिनांक 16.04.2025 द्वारा पूर्व निर्मित समस्त 130 नग ग्रामीण पेयजल योजनाओं की सूची उपलब्ध करा दी गयी है एवं चयनित फर्म मै० ल्यूमिनो इन्डस्ट्रीज द्वारा उक्त ग्रामों की डी०पी०आर० बनाकर स्वीकृति हेतु शासन को प्रेषित कर दी गई है।

(कंडारकर कमलकिशोर देशभूषण)
मुख्य विकास अधिकारी/उपाध्यक्ष
जिला पेयजल एवं स्वच्छता मिशन,
मुजफ्फरनगर।

पृ०सं०

1432 / 108 / 31

दिनांक:- 28/03/2026

प्रतिलिपि निम्नलिखित को उक्त विषयक सूचनार्थ एवं आवश्यक कार्यवाही हेतु प्रेषित:-

1. अधिशासी निदेशक, राज्य पेयजल एवं स्वच्छता मिशन, लखनऊ।
2. जिलाधिकारी, मुजफ्फरनगर।
3. अधिशासी अभियन्ता, खण्ड कार्यालय, उ०प्र० जल निगम(ग्रामीण), मुजफ्फरनगर को इस निर्देश के साथ प्रेषित कि फर्मों एवं सम्बन्धित अधिकारियों से सम्पर्क कर कार्यों में वांछित प्रगति लाना सुनिश्चित करें।
4. डी०पी०एम०, टी०पी०आई०, मुजफ्फरनगर को इस निर्देश के साथ प्रेषित कि सभी निर्माण कार्य गुणवत्तापूर्वक एवं मानकानुसार पूर्ण कराना सुनिश्चित करें।
5. प्रोजेक्ट मैनेजर, मै० जे०एम०सी०-एल०सी०एस०पी०एल(जे०वी०) को इस निर्देश के साथ प्रेषित कि सभी निर्माण कार्य गुणवत्तापूर्वक एवं मानकानुसार पूर्ण कराना सुनिश्चित करें।
6. प्रोजेक्ट मैनेजर, मै० गायत्री-रेमकी(जे०वी०) को इस निर्देश के साथ प्रेषित कि सभी निर्माण कार्य गुणवत्तापूर्वक एवं मानकानुसार पूर्ण कराना सुनिश्चित करें।
7. प्रोजेक्ट मैनेजर, मै० एन०के०जी०-प्राइमस(जे०वी०) को इस निर्देश के साथ प्रेषित कि सभी निर्माण कार्य गुणवत्तापूर्वक एवं मानकानुसार पूर्ण कराना सुनिश्चित करें।
8. प्रोजेक्ट मैनेजर, मै० ल्यूमिनो इन्डस्ट्रीज, लि० को इस निर्देश के साथ प्रेषित कि समस्त ग्रामों में पेयजलापूर्ति निरन्तर चालू रखे।

मुख्य विकास अधिकारी/उपाध्यक्ष
जिला पेयजल एवं स्वच्छता मिशन,
मुजफ्फरनगर।